

## Il-Barri

Jonfoñ, jithabat, jilheg,  
Marbut u mxikkel sewwa,  
Il-barri għajjen mejjet,  
Sa fl-aħħar daħal ġewwa;  
U xħin fil-bitħa huwa xamm ir-riħa  
Li kienet tixhed it-tixrid tad-dmija,  
Il-barri għajjat, u b'din l-għajta tiegħu,  
Kexkex il-biċċerija.  
Imb'għad x'ħin kollox reġa' għalli kien,  
Il-barri raqad raqda  
Għax ħassu wisq għajjen:  
Holom għelieqi kbar mimlija ħdura,  
Fejn jirgħu bhejjem ta' kull għamla u sura  
Li kollha hienja taħt ix-xemx bla qies  
Jirfsu b'rigejhom xkejjer kbar tal-ġwież.  
Sakemm minn nagħsa mnejn ħa ffit mistrieħ  
Qajmitu r-rifsa tal-biċċier ix-xiħ;  
U kif il-bitħa dwiet bl-għajjat u l-kliem  
Il-barri dlonk intebaħ  
Li wasal għalih it-tmiem,  
Għalhekk, imdejjaq, nafar nafra kbira,  
Bħal ruħ li tħossha ta' xortiha lsira;  
Imb'għad x'ħin f'gismu ħass ix-xafra dieħla  
Li qajla qajla bdiet toħroglu demmu,  
Il-barri ħares, donnu ried jistaqsi:  
Għaliex? Lil bniedem li kien qed itemmu.

ĠORG PISANI